

මා-පිය පැතුම

- | | | |
|----|--|--|
| 1. | <p>පුතේ නුඹෙන් කිසිම දක අප හිරු-සඳු පැතුචේ
 උඩු ගුවනේ පාවී යන සිහින විමන් සැඳුචේ
 අත්තටු මැවිලා ඇතට පියඹා යයි සිතුවේ
 මිහිමත පා යුග නොතබා පිය මනිනැයි සිතුවේ</p> | <p>නෑ
 නෑ
 නෑ
 නෑ</p> |
| 2. | <p>බිහිවුන ද සිට නුඹහට සෙනෙහස සැනසුම
 ගත සරසන සිත පිනවන අරුමෝසම් ගෙන
 බාල වියේ හිත මිතුරන් හමුවන්නට ඉඩ
 තුරුනු වියේ නුඹේ පැතුම් ඉටුකර නිහඬව</p> | <p>දුන්නා
 දුන්නා
 දුන්නා
 උන්නා</p> |
| 3. | <p>යහ ගුණ දම් රැකගන්නට නිසි මග පෙන්වා
 අපේ ලොචේ පායන හිරු සඳු වන්නට ඉඩ
 හද දෙවොලට අකුණු වැඳී පුදසුන ගිනිගෙන
 දිවි-සයුරේ මහමෙර සේ නිති අප නොසැලී</p> | <p>දුන්නා
 දුන්නා
 දැවුණා
 උන්නා</p> |
| 4. | <p>නුඹට සතුට ගෙන දෙන්නට දිවියම අප කැප
 සෙනෙහසේ ගිනි කන්දෙන් අපව දැවී අළු
 දෙදවයෙ සරදම් විඳිමින් දිවි ගෙවන්න සිදු
 කුමක් කරන්නද අද අප මේ පුරුවේ පව්</p> | <p>කළාට
 වුනාට
 වුනාට
 කළාට</p> |